

אָפּגעגעבן ברויט

" וואָרט אויף מיר מאָרגן פֿינעף אַ זייגער נאָך מיטאַג, אין דעם קאַפּע 'ווייסע ראָזע' אויפֿן קורפֿירסטנדאָם, וועלן מיר זיך קענען מער אַדורכשמועסן" -- האָט צו מיר געזאָגט אין זיין רחבֿותדיקער לאַזשע דער אַקטיאָר האַמבורסקי פֿון תּל-אַבֿיבֿ, אַ מיידער און אויסגעשעפטער, אָבער אַ צופֿרידענער נאָך זיין דערפֿאָלגרייכער פֿאַרשטעלונג, דערביי האָט ער צו מיר אויסגעשטרעקט זיין וואַרעמע האַנט אויף שלום.

דאָס איז געווען אין אַ קאַלטן דעצעמבער-אָוונט. דעם זעלבן נאָכמיטאַג בין איך אַריבער די גרענעץ אויף "טשעקפּוילן-טשאַרלי" פֿון מזרח קיין מערבֿ-בערלין, נאָך מיין ערשטן אויסלענדישן טורנע אין דער "דייטשער דעמאָקראַטישער רעפּובליק". איצט האָב איך געשפּאַנט איבער די ברייטע גאַסן פֿון מערבֿ-בערלין מיט אַ סך מוט, גלייבן און האַפּענונג אין מיין צוקונפֿט ווי אַ פּאַנטאַמימיקער, נאָך אַלע מיינע געלונגענע פֿאַרשטעלונגען אין מזרח-דייטשלאַנד, וווּ די קריטיק און דאָס פּובליקום האָבן מיר אַזוי וואַרעם אויפֿגענומען און געלויבט.

די באַלויכטענע, ברייטע זויבערע גאַסן האָבן מיר צוגעגעבן נאָך מער מוט, און איך האָב ווי געשוועבט צווישן די עלעגאַנט געקליידעטע און הויך באַרעדעוודיקע דורכגייערס, וואָס האָבן אויסגעזען ווי אַקטיאָרן אויף אַ גיגאַנטישער בינע, אַזוי ווי אַ געניאַלער רעזשיסאָר וואָלט דאָס אַלץ אויסגערעזשיסירט. די פּנימער פֿון די מענטשן זענען געשווינד פֿאַרבייגעלאָפֿן פֿאַר מיינע אויגן און ס'האַט זיך מיר אויסגעדאַכט, אַז אַלץ לאַכט צו מיר און נעמט אַנטייל אין מיינע געהויבענע געפֿילן. שיינע פּנימער זענען דאָס געווען, באַזונדערש ביי די פֿרויען, וואָס זענען געווען אַזוי יום-טובֿדיק אויסגעפּוצט, און זייערע שטאַרקע פּאַרפֿומען האָבן מיר ממש פֿאַרשיפורט מיט גלוסט (איך וואָלט מיר איצט מיט יעדער

איינער פֿון זיי אַוועקגעלייגט און געמאַכט ליבע) [1]; פֿאַרהיפּנאַטיזירט, בין איך געגאַנגען אָן אַ ציל און זיך געפֿילט ווי איינער פֿון זיי.

צו מאָרגנס נאָך מיטאַג, פֿאַר פֿינעף אַ זייגער, בין איך אַריין אין דעם גרויסן און עלעגאַנט באַלויכטענעם קאַפּע "ווייסע ראָזע" אויפֿן קורפֿירסטנדאָם, אַזוי ווי דער אַקטיאָר האַמבורסקי פֿון תּל-אַבֿיבֿ האָט מיר געהאַט אַנגעזאָגט. מענטשן זענען געזעסן ביי קליינע רונדע, ווייס געפֿאַרבטע טישלעך, פֿאַרפּוצט מיט גאָלדענע פּאַמפעזע שטרייפֿן פֿון עפעס אָן אַלטדייטשן נאָסטאַלגישן סטיל, וואָס האָבן אַזוי קאַנטראַסטירט מיט די דרויסנדיקע פֿירקאַנטיקע מאַדערנע געביידעס, וועלכע האָבן זיך געצויגן און געהויבן העט ווייט ביז צו די וואָלקנס. אַ סענטימענטאַלער שלאַגער פֿון אַ גראַמאַפֿאָן האָט שטיל באַגלייט די געסט אַרום די טישלעך. זיי האָבן געמיטלעך געטרונקען זייערע געטראַנקען אויפֿן אַמאָליקן בערלינער שטייגער, אַזוי ווי יאָרן וואָלטן נישט פֿאַרביי, נאָר פֿאַרשטיינט געוואָרן -- געבליבן שטיין אויפֿן אָרט זינט יענע גוטע צייטן....

נישט ווייט פֿון אַריינגאַנג האָב איך באַמערקט אַ פֿריי טישל און זיך אַוועקגעזעצט. כּ'האַב אַרויסגענומען פֿון מיין אַקטנאַטאַש צייטונג-אויסשניטן סיי מיינע אייגענע, סיי די וואָס האַמבורסקי האָט מיר געגעבן, כדי זיי צו פֿאַרגלייכן. נישט געווען וואָס זיך צו

באַקלאָגן. פֿון ביידע זייטן בערלינער מויער האָט מען געזונגען שבֿחים פֿאַר די צוויי ייִדישע קינסטלערס.

פלוצעם האָב איך דערהערט אַ העפֿלעכע שטים: "יאַ, ביטע?" איך האָב אויפֿגעהויבן דעם קאָפּ און געזען פֿאַר מיר שטיין דעם קעלנער, אַ שמייכלדיקן, מיט צוויי גרויסע שטאַלענע אויגן, טיף אַרײַנגעזעצט אונטער זײַן נידעריקן שטערן. אַן אומהיימלעכער ציטער איז אַדורך מײַן קערפּער. כײַבין געוואָרן אַזוי איבעראַשט פֿון אַט די אויגן, אַז כײַהאַב נישט געקאָנט אַרויסברענגען קײַן

וואָרט פֿון מײַן מויל. די אויגן מײַנע זענען ווי צוגעשמידט געוואָרן צו זײַנע. סײַהאַט גענומען אַ לאַנגע רגע, ווי אַן אײַביקײט, אײַדער כײַהאַב קוים אַרויסגעבראַכט אויף מײַנע ליפּן דאָס וואָרט: "טיי..."

-- מיט ציטראָנע אַדער מיט מילך?

-- מיט מילך -- האָב איך אויטאָמאַטיש נאָכגעזאָגט, כאָטש טײַ מיט מילך האָב איך אין מײַן לעבן נישט געטרונקען.

דער קעלנער האָט זיך נאָך אַ מאָל טיף פֿאַרנייגט אויפֿן קעלנערישן אויפֿן און איז אַוועק.

אוי, איך קען די אויגן! האָט מײַן מוח אָנגעהויבן גיך צו אַרבעטן, ווי נישט געוויינלעך. איך האָב די אויגן שוין אַ מאָל געזען! אָבער ווען? ווי? אפֿשר אין אַ פֿרײַערדיקן גילגול? כײַגלייב אָבער נישט אין קײַן גילגולים. און דאָך בין איך זיכער, אַז כײַקען די אויגן! און נאָך ווי! ניין, עס דאַכט זיך מיר בלויז אויס. אויגן קאָנען אַ מאָל פֿאַרפֿירן. כײַהאַב געפרוּווט לײַענען ווייטער די צײַטונג-אויסשניטן, אָבער כײַהאַב מיך בשום-אויפֿן נישט געקאָנט קאָנצענטרירן. אַ שטאַרקער אומרו איז מיר באַפֿאַלן. אפֿשר איז דאָס עפעס אַ נאַצי פֿון דער מלחמה-צײַט? פֿונעם לאַגער? אַלץ איז דאָך מעגלעך אין אונדזער וועלט, כאָטש עס זענען שוין פֿאַרביי צוואַנציק יאָר נאָך דעם אַלעם...

ניין, סײַקאָן נישט זײַן! איך וואָלט אַזאַ אײַנעם אין לעבן נישט דערקענט. כײַפלעג דאָך זײַ קײַן מאָל אין די אויגן נישט אַרײַנקוקן. נישט מחמת צניות, נאָר פשוט, צוליב מורא און פחד. תמיד פֿלעג איך אַוועקדרייען דעם קאָפּ פֿון זײַ, ווי זײַ וואָלטן בכלל נישט עקסיסטירט פֿאַר מיר. אַחוץ אין אײַן פֿאַל, ווען איך האָב זיך געבעטן בײַ דעם לאַגער-קאָמענדאַנט ער זאָל מיר נישט דערשיסן... און טאַקע דורך אַ נס מיך נישט דערשאָסן. דערפֿאַר אָבער האָט ער גלייך אויף מײַן אָרט צוויי אַנדערע דערשאָסן... אָבער אפֿילו אין יענעם פֿאַל האָב איך אַוועקגעדרייט דעם קאָפּ, כײַזאָל דאָס נישט זען, ווי סײַוואָלט אין גאַנצן נישט פּאַסירט, און געבליבן בין

איך אין מײַן אײַגן פֿאַנטאַסטיש וועלטעלע, וואָס איך האָב מיר אויפֿגעבויט אין מײַן קינדערישער פֿאַנטאַזיע, אַ וועלטעלע וואָס האָט גאַרנישט געהאַט צו טאָן מיט דער ווירקלעכקײַט. אמת, מײַן בידנער קערפּער האָט זיך טאַקע געפֿונען אינעם קאָנצענטראַציע-לאַגער, אָבער מײַן נשמה האָט געשוועבט העט, העט, ערגעץ ווייט, אין אַ גאַנץ אַנדערער וועלט, אין אַ וועלט ווי מע קען עסן ברויט צו דער זאַט. און ווען דאָס אַוועקדרייען דעם קאָפּ האָט מיך געקאָנט דאָס לעבן קאָסטן, האָב איך פשוט פֿאַרמאַכט די אויגן -- געזען און נישט געזען.

גאַר אַנדערש האָט געהאַנדלט דער נײַנצן-יעריקער איזשאַ. דעם דריטן טאָג זײַענדיק אין לאַגער האָט ער פֿאַרשטאַנען, אַז קײַן לעבעדיקע וועלן מיר פֿון דאַנען סײַ ווי סײַ

נישט אַרויס. די דײַטשן וועלן אונדז דאָ אַזוי לאַנג האַלטן, ווי לאַנג מיר טויגן נאָך פֿאַר
זייער אַרבעט. "אויב אַזוי -- האָט דער יונגער סטודענט געזאָגט צו זײַן טאַטן -- אַ
מכה די דײַטשן! איך וועל פֿאַר זיי נישט אַרבעטן!" -- און ער איז אַרויף אויף די
עלעקטרישע דראָטן.

דער נצחון האָט טאַקע געהערט דעם יונגן איזשאָ... די צרה איז אָבער געווען וואָס די
דײַטשן זענען אַזוי אויפֿגעקאַכט געוואָרן פֿון דער ייִדישער חוצפה, -- וואָס הייסט, אַ
ייִד האָט געוואָגט זיך [דערוועגט זיך] אַליין אומברענגען און דערביי צעשטערט די
עלעקטרישע דראָטן?! -- אַז זיי האָבן גלייך אויפֿן פּלאַץ דערשאָסן פֿינעף העפֿטלינגען,
צווישן זיי אויך איזשאָס פֿאַטער, און געוואָרנט: "נאָך איין סאַבאַטאַזש, דערשיסן זיי
נישט פֿינעף, נאָר צוואַנציק!" זינט דעמאָלט האָט שוין קיינער מער נישט געוואָגט
[דערוועגט זיך] צו גיין אויף די עלעקטרישע דראָטן....

איך בין אַזוי פֿאַרכאַפט געווען אין מײַנע מחשבוֹת, מישנדיק פּנימער און געשעענישען
פֿון מײַנע פֿאַרגאַנגענע יאָרן, אַז כ׳האַב נישט באַמערקט, ווי דער קעלנער האָט מיר
געבראַכט די באַשטעלטע

טיי מיט מילך. כ׳האַב נאָר דערהערט דאָס וואָרט "ביטע שען."

"וואַניאַ!" -- האָבן מײַנע ליפּן מיט אַ מאָל אַ שעפטשע געטאָן. דער קעלנער, וואָס
האָט שוין געהאַלטן בײַם אַוועקגיין, האָט זיך האַסטיק אַ דריי אויס געגעבן, מיך
אַדורכגעשפיזט מיט די צוויי שטאַלענע אויגן זײַנע. דער אַטעם האָט זיך אין מיר
אָפֿגעשטעלט. כ׳האַב דערפֿילט אַ שטאַך אין האַרצן און אַ קאַלטער שווייס האָט מיך
באַגאַסן פֿון קאָפּ ביז די פֿיס. כ׳האַב געוואָלט אויפֿשטיין און אַנטלויפֿן, אָבער כ׳בין
געווען אוממאַכטיק, ווי צוגעשמידט צו מײַן זיצפּלאַץ.

"וואַניאַ! וואַנישאָ!...." האָבן מײַנע ליפּן ווייטער געשעפטשעט. זעט אויס אַז כ׳האַב
נישט אַזוי געשעפטשעט, ווי ס׳האָט זיך מיר אויסגעדאַכט, נאָר הויך אויפֿן פּל גערופֿן,
ווייל אַלע אַרום, בײַ די טישלעך, האָבן זיך מיט אַ מאָל אומגעקוקט.
דער קעלנער האָט אַ שפּאַן געטאָן צו מיר מיט פֿעסטע טריט, אַריבערגעבויגן זײַן
אַטלעטיש געשטעל איבערן טישל, און שטיל, מיט אַ שווערן אַקצטענט אַ פֿרעג
געטאָן:

" -- וואָס מעכטען זי, מײַן הער? אַוס [אויס] וואָ קענען זי מיך?"

-- וואַניאַ! וואַנישאָ! -- האָב איך אויסגעשריגן: דערקענסטו מיך נישט? דערקענסט
נישט דעם קליינעם פּאַליאַק? דעם קליינעם זשידלאַק? דעם אַכטן מײַ פֿינעף און
פֿערציק, דו האַסט דאָך מיך באַפֿרײַט!!!

איצט האָט ער אין מיר אַרײַנגעקוקט מיט זײַנע שטאַלענע, ווילדע אויגן, גענוי ווי
דעמאָלט אין יענער נאַכט, אין טאָג פֿון מײַן באַפֿרײַונג, ווען ער, וואַניאַ, האָט
געהאַלטן אויסגעשטרעקט זײַן געווער, אָנגעצילט אין מײַנע אויגן.
די שוואַרצע לופֿע פֿונעם פּיסטויל האָט אימהדיק געדראָט. אַט-אַט וועט אַ בליץ טאָן
אַ רויט פֿייערל און אויס מיט מיר.... זײַנע אויגן פֿול מיט שְנאה האָבן געבליצט מיט אַ
משונהדיקער ווילדקייט. דאָס מויל זײַנס האָט געפּינעט מיט קולות:

" דו פּחדונותדיקער זשידלאַק! האַסט מורא נקמה צו נעמען? האַק!.... האַק איר
אַרײַן אין איר גערמאַנסקע פיזדע!.... האַק! אַ ניט מאַך איך דיך פֿאַרטיק!!!"

אויף אַ ברייט בעט אין מיטן חרובֿ געמאַכטן עלעגאַנטן שלאָפֿצימער איז געלעגן אַ יונגע נאַקעטע דײַטשקע מיט געשפּרייטע פֿיס און געקרעכצט פֿון ווייטיק. די אויגן אירע משוגע פֿאַרגלאַצט, דאָס ראַזעווע זײַדן נאַכטהעמד -- צעפֿליקט אויף שטיק-שטיקלעך. נאָר וואָס האָבן זי דרײַ סאָלדאַטן, רויטאַרמייערס, פֿאַרגוואַלדיקט, איינער נאָכן אַנדערן. אירע הענט האָבן זיך געקלאַמערט מיט אַ גוואַלדיקן פּוח אין די קײלעכדיקע ווייסע בריסט, ווי זי וואַלט זיי געוואַלט באַשיצן.

די אימהדיקע לופֿע פֿונעם פּיסטויל האַט זיך נאָך מער דערנענטערט צו מײַנע איבערגעשראַקענע אויגן. מײַן אויסגעדאַרטער "מוזולמאַנישער" [2] גוף האַט זיך נאָך מער אײַנגעשרומפֿן און איז פֿאַרגליווערט געוואָרן פֿון שרעק. אַ שיטערע צואה האַט זיך מיר אַרויסגעגליטשט אין מײַנע אָפּגעריסענע קאַצעטישע הויזן אַרײַן. נאָר דער מוח האַט איצט בײַ מיר קלאָר און געשווינד געאַרבעט. אַ מוח אָן אַ קערפּער... וואָס זאָג איך -- "דער מוח," נאָר אַ קליין טײלעכל זײַנער, ווייל די איבעריקע טײל איז שוין פֿון לאַנג געווען אָפּגעשטאַרבן... אַט דאָס טײלעכל פֿון מײַן מוח פֿלעגט תּמיד אַרבעטן בײַ די גרעסטע סכּנות אין די לאַגערן און נאָך פֿאַר די לאַגערן....

"טו דאָס נישט!!! טו דאָס נישט, וואַניאַ!!! דו האַסט דאָך מיך באַפֿרײט!!" -- האָב איך פּראָבירט צו שרײַען. די ליפֿן מײַנע זענען אָבער געווען פֿאַרגליווערט, די צונג פֿאַרשטיינט, און כּ׳האָב בשום-אויפֿן נישט געקאָנט אַרויסברענגען קײן וואָרט. הרף-עין׳דיקע בילדער פֿון אַדורכגעלעבטע סכּנות האָבן מיר אָנגעהויבן פֿאַרבײלוּפֿן ווי שאַטנס. אַט רײס איך מיך אַרויס פֿון אַ זיכערן טויט מיט אַ שפּרונג צווישן אַ דײַטש און אַ פּוילישן פֿאַליציאַנט בעת

דער ערשטער אַקציע זומער 42.... אַט לויף איך מיט אַ זיגזאַגישן געלויף אין וואַלד און עס טרעפֿט מיך נישט די קויל פֿון אַ פּוילישן פֿאַרטיזאַנער.... דער טאַטע גיט מיך אַ צי בײַם אַרבל בשעת אַדורכגיין דעם טויער פֿון לאַגער אויף דער יעראַזאַלימסקע.... מיר האָבן זיך דעמאָלט אַזוי שטאַרק אײַנגעקלאַמערט איינער אין צווייטן, אַז קײן שום פּוח אויף דער וועלט וואַלט אונדז נישט געקאָנט צעשיידן, סײַדן דער טויט. זײַן צי בײַם אַרבל האַט מיך געראַטעוועט, ווייל אַלע קליינע יינגלעך האַט מען גלייך דערשאַסן אויף דער "כּוואַווע גורקע," [זע פּויליש גאַרקאַ_ 'בערגל'] ווי מען האַט גערופֿן דאָס בערגל לעבן לאַגער, ווי מען האַט דערשאַסן די מענטשן.... און אַט שטעל איך זיך אויף די שפיץ פֿינגער בשעת די סעלעקציעס, כּדי אויסצוזען גרעסער, העכער, ווייל די קליינע האַט מען גלייך אָפּגעטראַנספּאָרטירט צום הימל-קאַמאַנדאָ....

נו, און דאָס קנײפֿן זיך אין מײַנע אויסגעסאַכעטע און בלאַסע בעקלעך, כּדי אויסצוזען רויטלעך, געזונט, אַרבעטספֿייק פֿאַר דעם "דריטן רײך," ווייל די שוואַכע, די נישט אַרבעטספֿייקע שיקט מען צום דערשיסן.... אַט פֿאַל איך אַ טויטער בעת אָן עקזעקוציע, אין דער לעצטער סעקונדע איידער די קויל האַט מיך געטראָפֿן. נאָך אַ דזשוכע מיט דער קאַלבע פֿון דער ביקס און אַ זעץ מיטן סאָלדאַטסקע שטייול, צי איך לעב נאָך.... נײַן! קײן סימן פֿון לעבן! כּ׳בין שוין פֿון לאַנג אַ טויטער! נאָר באַגראָבן האָב איך מיך נישט געלאָזט.

צו דער גרויסער איבערראַשונג פֿון די קאַצעטניקעס האָב איך מיך אויפֿגעהויבן, ווי סײַוואַלט גאַרנישט פּאַסירט, געכאַפט די הויזן און צוריקגעלאָפֿן אין באַראַק אַרײַן.

פֿון דעמאָלט אָן האָט מען מיך גערופֿן : דער תּחית-המתימניק.... "טו דאָס נישט! --
האָב איך זיך געבעטן ביי וואַניאַן, ביי מיין באַפֿרייער, מיין אויסלייזער -- לאַז מיך
לעבן! כיוויל לעבן! ס'איז

דאָך שוין אויס מלחמה! דו ביסט דאָך אַ רויטאַרמיער! דו קעמפֿסט דאָך קעגן די
נאַציס פֿאַר אַ פֿרייער וועלט! פֿאַר אַ פֿרייער לעבן!...."

"פֿאַר אַ פֿרייער וועלט און אַ פֿרייער לעבן קעמפֿט די העראָישע סאָוועטישע רויטע אַרמיי
אונטער דער אָנפֿירונג פֿון חבֿר סטאַלין, קעגן דער נאַצישער פעסט.... היינט האָט די
רויטע אַרמיי פֿאַרנומען ברעסלאָוו. אייראָפּע ווערט באַפֿרייט! אויס מלחמות! אויס
קאַנצענטראַציע-לאַגערן! אויס הונגער און טויט! קינדער העפֿטלינגען, אין קורצן וועט
איר באַפֿרייט ווערן! אַ נייע צוקונפֿט דערוואַרט אייך! דערוואַרט גאַנץ אייראָפּע. דער
גאַנצער מענטשהייט! לעבן זאָל די העלדישע רויטע אַרמיי! לעבן זאָלן די העראָישע
קעמפֿנדיקע פֿעלקער פֿונעם ראַטן-פֿאַרבאַנד! לעבן זאָל דער חבֿר סטאַלין!"

אַזוי האָט צו אונדז גערעדט אין די ערשטע טעג פֿון חודש פֿעברואַר 1945 דער

ברייטפֿלייציקער קאַפּאָ אין קינדערבלאָק 66 אינעם קאַנצענטראַציע לאַגער
בוכענוואַלד. לעבן אים איז געשטאַנען אַ צווייטער קאַפּאָ, אַ דאַרער, אַ הויכער און
האָט צוגעשאַקלט גוטמוטיק מיטן קאַפּ. ביידע האָבן זיי געטראָגן אויף דער לינקער
זייט פֿון דער קאַצעטישער בלוזע, לעבן נומער, רויטע דרייעקן -- אַ סימן פֿון
פּאָליטישע העפֿטלינגען. איינער אַ ייד פֿון וואַרשע, דער צווייטער -- אַן אַריער פֿון
האַמבורג. ביידע פֿאַרברענטע אינטערנאַציאָנאַליסטן, וואָס זיצן שוין לאַנגע יאָרן
הינטער די שטעכלדראָטן פֿאַר דער זעלבער אידעע, פֿאַר דעם זעלבן בשותפֿותדיקע
ציל. דער ייד נאָך פֿון פֿאַרמלחמהדיקן פּוילן אינעם לאַגער קאַרטוז-בערעזע, דער
דײַטש -- פֿון פֿיר און דרייסיק אינעם קאַנצענטראַציע-לאַגער "זאַקסענהאַוזען."
איצט ביידע אין בוכענוואַלד.

דאָס האַרץ האָט מיר געצאַפֿלט פֿון פֿרייד און האַפֿענונג נישט גלייבנדיק מינע אייגענע
אויערן. וואָס הייסט, באַלד וועל איך באַפֿרייט ווערן! קענען עסן ברויט! אוי, ברויט!
און נאָך אַ

מאָל -- ברויט!.... ברויט אָן אויפֿהער! אָן אַ סוף, ביז צעזעצט ווערן!....

"מאַטושקאַ ראַסיאַ"... האָט זיך געריסן פֿון אונדזערע אויסגעהונגערטע,
פֿאַרטריקנטע העלדזלעך דאָס באַקאַנטע ליד פֿון יענע יאָרן, וואָס איז געווען אונדזער
הימען אויפֿן קינדערבלאָק 66. "מאַטושקאַ ראַסיאַ, איך בענק נאָך דיר שטאַרק....
נאָך דעם רוסישן מענטש, נאָך דער רוסישער נשמה...."

"האַק! האַק איר אַרײַן! -- האָט דער אוקראַינער גערעוועט -- אַניט מאַך איך דיך
קאַלט!"

מיט אַלע מינע פּוּחות, די לעצטע פּוּחות פֿון אַ קאַצעטניק, אַ מוזלמאַן[2], נאָך דריי
יאָר לאַגערן, מיט אַ טויטנמאַרש, האָט זיך מיין ציטערדיקע, שוואַכע האַנט פּאַמעלעך
אויפֿגעהויבן מיט דעם שפּיזיקן באַגנעט, וואָס ער האָט מיך געצווינגען צו נעמען און
געשטעלט אין דער פֿרויס נאַקעטן קערפּער.

"האַק! -- האָט וואַניאַ נישט נאָכגעלאָזט -- ה-א-ק! אַדער איך קנאַל דיך אַוועק ווי אַ
הונט! ווי אַ גערמאַניעץ!!!"

מיין שוואכע, ציטערדיקע האַנט האָט אָנגעהויבן נאָך שטאַרקער ציטערן און מיין גאַנצער קערפּער האָט זיך געוואָרפֿן ווי אין קדחות. דערביי האָב איך אַרויסגעלאָזט משונהדיקע קולות. מיט אַ מאָל האָט ער אָנגעכאַפט מיין האַנט און מיט אַ גוואַלדיקן כּוח אַרײַנגעזעצט דעם שפּיזיקן באַגנעט אין איר געשלעכט.

אַ שטראָם בלוט האָט פֿאַרגאַסן מיין פנים און אַן אימהדיק געשריי האָט זיך אַרויסגעריסן פֿון דער פֿרויס מויל. איך בין געפֿאַלן אין חלשות.... צו מינע אויערן זענען נאָך דערגאַנגען זײַנע געשרײַען :

" דו פּחדונותדיקער זשידלאַק! בלוט האָסטו? פּישעכץ האָסטו! פּישעכץ! גנויוווקע פֿליסט אין דײַנע זשידאָווסקע אָדערן! ניט קײן בלוט! קוק אַן דײַן פּרצוף ווי אַזוי דו זעסט אויס! וואָס זיי האָבן געטאַן מיט דיר, מיט אײַך אַלע!...." ווען איך האָב צוריק אויפֿגעמאַכט די אויגן האָט וואַניאַ נאָך אַלץ געהאַקט מיטן באַגנעט אינעם בויך פֿון דער פֿרוי, וואָס האָט שוין נישט רעאַגירט. ער האָט געהאַלטן אין אײן רופֿן: "אַט האָסטו פֿאַר מיין מאַמען! פֿאַר מיין טאַטן! פֿאַר מיין שוועסטערל גאַלינאַ! פֿאַר אוקראַינע! פֿאַר גאַנץ רוסלאַנד!" ער איז געלעגן אויפֿן אויפֿגעריסענעם בויך פֿון זײַן קאַרבס, וואָס האָט זיך געצויגן פֿון אונטן ביז אַרויף צום האַלדז און געטרונקען דאָס בלוט. אַלץ אַרום איז געווען רויט פֿון בלוט -- דאָס בעט, די ווענט, דער אוקראַינער....

פֿון אַ צווייטן צימער האָבן זיך געטראָגן קולות פֿון אַ יונג מיידל, אַ יאָר פֿופֿצן-זעכצן. דאָס האָבן זי נאָר וואָס דריי אַנדערע סאָלדאַטן פֿאַרגוואַלדיקט. און גענוי ווי די מוטער, האָט אויך די טאַכטער זיך נישט אַנטקעגנגעשטעלט נאָר האָט געשפּרייט די פֿיס און זיך געבעטן פֿאַר איר לעבן: "ביטע, ביטע מינע הערן, טוט וואָס איר ווילט, אָבער ביטע, לאָזט מיך לעבן. איך וויל לעבן...." אָבער נישט וואַניאַ! ווי נאָר ער האָט דערהערט דאָס מיידלשע קול, איז ער באַלד אַרײַן אין צווייטן צימער און מיט זײַן פֿאַרבלוטיקטן באַגנעט זיך געוואַלט וואַרפֿן אויפֿן מיידל. די דריי סאָלדאַטן האָבן אים פֿאַרשטעלט דעם וועג, ער זאָל זי נישט דערהרגענען. מיט כּוח האָבן זיי פּראָבירט בײַ אים דעם באַגנעט אַרויסרייסן. וואַניאַ האָט אָבער געדראָט און ווילד געשריגן :

" גייט קיבעני-מאַטערי! [3] פּראָפּיטירערס! הורנזין! איך טרען נישט קײן דײַטשקעס, ווי איר. איך הרגע זיי! איך וועל אַלע דײַטשן דערהרגענען! אַלע דײַטשן!!! קײן אײנעם נישט איבערלאָזן אַ לעבעדיקן, קײן אײנעם נישט!!! איך וועל מיט זיי טאָן גענוי, ווי זיי האָבן מיט אונדז געטאַן! מיט מיין טאַטן! מיט מיין מאַמען! מיט מיין שוועסטערל גאַלינאַ. אַ, גאַלינאַ, גאַלינושקאַ, מיין טײַער קליין שוועסטערל, וואָס האָבן זיי מיט דיר געטאַן? -- האָט דער אוקראַינער געקלאָגט. -- איך וועל נקמה נעמען פֿאַר דיר אין אַלע דײַטשן, אין אַלע זײַערע ווייבער און קינדער, אין אַ ל ע."

" דו קליינער פּאָליאַק!" -- האָט ער מיר באַפֿוילן -- "קום! אַהער! זאָג איר, דער דײַטשער הורן-טאַכטער, אַז איך גיי זי פֿאַרטיק מאַכן! גענוי ווי כּײַהאַב פֿאַרטיק געמאַכט איר מאַמזערישן פֿאַטער און איר קורווישע מוטער. אַנאַ, זאָג איר, דער בלאַדסקער טאַכטער, אין איר לשון, אין דײַטש, זי זאָל פֿאַרשטיין, פֿאַר וואָס זי גייט שטאַרבן! זי שטאַרבט נישט בחינם! ס'איז אַ תּחות פֿאַר אַ תּחות!!! -- אַן אויג פֿאַר אַן אויג!!! אַפּגעגעבן ברויט!!!"

ערשט נאָר וואָס געווען אַ בתולה, בלויז דריי פעץ אַרײַנגעכאַפט, דו וועסט איר דערלאַנגען דעם פֿערטן.

דאָס מיידל איז געלעגן נאָקעט און איז גרייט געווען מיט גוטן אויפֿצונעמען אונדזערע גלוסטונגען, נאָר מיזאָל איר דאָס לעבן שענקען. זי האָט פֿאַרשטאַנען, אַז איך וויל אַוועק, אַז כּווייל דאָס אַלץ נישט מיטמאַכן און זי האָט זיך אָנגעהויבן בײַ מיר בעטן: " ביטע, מײַן הער, יונגער הער, בלײַבן זי היר, דיזער ברענגט מיך דאָך אום" -- און אויסגעשטרעקט צו מיר אירע ווייסע אָרעמס, כּיזאָל אויף איר קומען. וואַניאַ האָט אַרויסגעלאָזט אַ ווילד געלעכטער און מיר אַרויפֿגעשטופּט אויפֿן מיידל: "אַנאָ, לאַמיר זען, קלײנער 'זשידלאַק', וואָס פֿאַר אַ מאַן דו ביסט!" אָבער איך בין געווען חרובֿ, קראַנק, און דאָס נאָך קיין מאָל נישט געטאָן, און כּי האָב אים נישט געקאַנט באַווייזן וואָס ער האָט זיך געוונטשן.

דאָס מיידל האָט מיך אַרומגענומען אין אירע ווייכע, וואַרעמע אָרעמס און אַ פֿאַרשיפורטער פֿון איר מיידלישן ריח בין איך גלייך אויף איר איינגעשלאָפֿן.... -----
הערות [רעד].

(1 געוויינטלעך שרייבט מען אויף ייִדיש _ ליבן זיך _ אָדער _ ליובען זיך _ . דער אויסדרוק _ מאַכן ליבע_, מסתמאָ איבערגעזעצט פֿון ענגליש, פֿראַנצויזיש, אָדער אַן אַנדער אייראָפּײַיש שפּראַך, זעט אויס פֿרעמד אויף ייִדיש. תּסי האָט דער מחבר געהאַט סטיליסטישע סיבות פֿאַר נוצן דעם פֿרעמדן אויסדרוק?

(2 מוזלמאַן _ / מוזלמאַן _ 'אויסגעמוטשעטע העפֿטלינגען; פֿאַרלוירן דעם חשק צום לעבן. די ערשטע באַשטימט צום קרעמאַטאָריום.' [נחמן בלומענטאַל, ווערטער און ווערטלעך פֿון דער כּורבם-טקופֿע])

" (3 אײַדי ק יעבעני מאַטערי!" [אָדער "יעבעניע מאַטערי"] אָדער דער קורצער נוסח "כּ יעבעני מאַטערי!" איז נישט מער ווי אַ בפֿירוש-שטאַרק סלאַוויש עקוויװאַלענט פֿון "גיי אין דרערד" מײנען מײנט מען דעם מענטש וואָס איז אַדרעסירט, נישט די מאַמע.